

JAI MAA SARASWATI CLASSES RAISINGHNAGAR



प्रिय विद्यार्थियो ,

SBI clerk की PRE. की परीक्षा पूर्ण हो चुकी है ! इस परीक्षा के परिणाम काफी हद तक बहुत अच्छे रहने की उम्मीद है ! हम सभी विद्यार्थियो को एक बार पुनः याद दिला दे की PRE. की परीक्षा केवल उत्तीर्ण करना आवश्यक होता है, अंतिम सफलता पूर्णतः मुख्य परीक्षा के प्राप्तांकों पर निर्भर करती है, एवं मुख्य परीक्षा भी एक माह के भीतर होने की उम्मीद है! अतः बिना समय व्यर्थ गवाए अपनी regular study को regular ही रखे ! JMSCLASSES LITE मोबाइल app पर रोजाना क्विज पर अपनी तैयारी की जांच भी daily basis पर करे !

शुभकामनाओ सहित.....

-JMS TEAM

- प्रधानमंत्री ने मणिपुर, मिजोरम के लिए यात्री ट्रेनों का उद्घाटन किया
- चुनाव आयोग ने तमिलनाडु विधानसभा की दो सीटों के लिए चुनाव रद्द किया
- एनजीटी ने पूर्व तट रेलवे पर 50 लाख जुर्माना लगाया
- फिनमैकेनिका के साथ हुए सभी करार रद्द करेगी सरकार
- भारत 2015 में दुनिया के शीर्ष दस इस्पात आयातकों में
- राष्ट्रपति प्रणब मुखर्जी ने मालती ज्ञान पीठ पुरस्कार 2016 प्रदान किए
- आईपीएल 9: सनराइजर्स हैदराबाद नया चैंपियन बना
- मुरादाबाद-बरेली ट्रेक पर 115 की स्पीड से दौड़ी टेलगो
- लक्षद्वीप चौबीस घंटे बिजली आपूर्ति पर हस्ताक्षर करने वाला पहला केंद्र शासित
- पश्चिमी नौसेना कमान वाइस-एडमिरल लूथरा ने संभाला

आईपीएल 9

- औरेंज कैप - विराट कोहली : 973 रन (16 मैच)
- पर्पल कैप - भुवनेश्वर कुमार : 23 विकेट (17 मैच)
- मोस्ट वेल्यूएबल प्लेयर - विराट कोहली : 356.5 अंक
- सर्वाधिक छक्के - विराट कोहली : 38 छक्के

फेयरप्ले अवार्ड - सनराइजर्स हैदराबाद

W
e
e
r
a
i
s
i
n
g
h
n
a
g
a
r
J
M
S
C
L
A
S
S
E
S

JAI MAA SARASWATI CLASSES RAISINGHNAGAR

1. प्रधानमंत्री ने मणिपुर, मिजोरम के लिए यात्री ट्रेनों का उद्घाटन किया

प्रधानमंत्री नरेंद्र मोदी ने तीन नई रेलों को हरी झंडी दिखाई। इनमें कामाख्या-कटरा वैष्णो एक्सप्रेस, जिरिबाम (मणिपुर) से सिलचर और बड़रबी (मिजोरम) से सिलचर(असम) एक्सप्रेस शामिल है। ये सभी रेल ब्रॉड गेज रेलवे ट्रैक पर चलेंगी। इनकी घोषणा 2014-15 के रेल बजट में की गई थी।

- मेघालय की राजधानी शिलांग में उद्घाटन के वक्त प्रधानमंत्री के साथ रेल मंत्री सुरेश प्रभु भी मौजूद थे।

2. चुनाव आयोग ने तमिलनाडु विधानसभा की दो सीटों के लिए चुनाव रद्द किया

भारत के चुनाव इतिहास में पहली बार चुनाव आयोग ने मतदाताओं को प्रभावित करने के लिए धनराशि इस्तेमाल किए जाने के सबूत मिलने के बाद अधिसूचना रद्द करके तमिलनाडु विधानसभा की अरावकुरिचि और तंजावुर विधानसभा सीटों दो सीटों के लिए “उचित समय में” ताजा चुनाव कराने का निर्णय किया। शुरु में मतदान 16 मई से 23 मई के लिए स्थगित किया गया था।

- चुनाव उम्मीदवारों और राजनीतिक पार्टियों द्वारा मतदाताओं को बड़े पैमाने पर धनराशि एवं उपहार वितरित करने की सूचना पर स्थगित किया।
- आयोग ने कहा कि उसने यह निर्णय पर्यवेक्षकों, केंद्रीय पर्यवेक्षकों, अरावकुरिचि और तंजावुर विधानसभा क्षेत्रों के पर्यवेक्षकों की रिपोर्ट और चुनाव लड़ने वाले उम्मीदवारों के प्रतिनिधित्व के बाद किया।

तमिलनाडु

- राजधानी: चेन्नई
- मुख्यमंत्री: जे जयललिता

3. एनजीटी ने पूर्व तट रेलवे पर 50 लाख जुर्माना लगाया

नेशनल ग्रीन ट्रिब्यूनल (एनजीटी) ने ओडिशा के जाजपुर जिले में कलिंग नगर के पास जाखापुरा रेलवे स्टेशन पर ओडिशा राज्य प्रदूषण नियंत्रण बोर्ड (OSPCB) की सहमति के बिना एक अवैध रेलवे साइडिंग के संचालन के लिए पूर्व तट रेलवे पर 50 लाख का जुर्माना लगाया गया है।

- मामले की सुनवाई कर रही एनजीटी कि कोलकाता बेंच ने रेलवे साइडिंग के संचालन के लिए पांच साल के लिए पर्यावरण मुआवजे के रूप में 2 महीने के भीतर रेलवे बोर्ड को जाजपुर कलेक्ट्रेट में जुर्माने की राशि जमा करने के लिए कहा।

4. फिनमैकेनिका के साथ हुए सभी करार रद्द करेगी सरकार

सरकार ने इतालवी कंपनी फिनमेकानिका को मिले सभी मौजूदा रक्षा उपकरण टेंडर रद्द करने का फैसला किया है।

- वीवीआईपी अगुस्ता वेस्टलैंड हेलीकॉप्टर सौदे में घूस देने के आरोप में कंपनी के खिलाफ जांच चल रही है। रक्षा मंत्री मनोहर पर्रिकर ने इसकी घोषणा की।

JAI MAA SARASWATI CLASSES RAISINGHNAGAR

5. भारत 2015 में दुनिया के शीर्ष दस इस्पात आयातकों में

भारत 2015 में दुनिया में शीर्ष दस इस्पात आयातकों में रहा। विश्व इस्पात संघ (डब्ल्यूएसए) की एक रिपोर्ट में यह जानकारी दी गई है। इस्पात उत्पादन के मामले में भारत दुनिया में तीसरे स्थान पर आता है।

- डब्ल्यूएसए के आंकड़ों से पता चलता है कि भारत ने 2015 में 0.6 करोड़ टन इस्पात का निर्यात किया। यह चीन द्वारा समान अवधि में किए गए 11.16 करोड़ टन के निर्यात से काफी कम है।

6. राष्ट्रपति प्रणब मुखर्जी ने मालती ज्ञान पीठ पुरस्कार 2016 प्रदान किए

राष्ट्रपति प्रणब मुखर्जी ने राष्ट्रपति भवन में वर्ष 2016 के लिए मालती देवी ज्ञान पीठ पुरस्कार प्रदान किये।

- इस सम्मान समारोह में पंजाब के 15 अध्यापकों को शिक्षा क्षेत्र में योगदान हेतु पुरस्कृत किया गया।
- पुरस्कार प्राप्त करने वाले अध्यापकों को 1 लाख रूपए नगद, सर्टिफिकेट एवं मेडल प्रदान किए गये।

7. आईपीएल 9: सनराइजर्स हैदराबाद नया चैंपियन बना

सनराइजर्स हैदराबाद ने बेंगलुरु की तूफानी शुरुआत के बावजूद गजब की वापसी करते हुए एम चिन्नास्वामी स्टेडियम में 8 रन की रोमांचक जीत के साथ इतिहास रचते हुए आईपीएल-9 का चैंपियन बनने का गौरव हासिल कर लिया।

- सनराइजर्स ने पहले बल्लेबाजी करते हुए 20 ओवर में सात विकेट खोकर 208 रन बनाए। जवाब में आरसीबीकी टीम 20 ओवर में 7 विकेट खोकर 200 रन बना सकी।

आईपीएल 9

- औरेंज कैप - विराट कोहली : 973 रन (16 मैच)
- पर्पल कैप - भुवनेश्वर कुमार : 23 विकेट (17 मैच)
- मोस्ट वेल्थीएबल प्लेयर - विराट कोहली : 356.5 अंक
- सर्वाधिक छक्के - विराट कोहली : 38 छक्के

फेयरप्ले अवार्ड - सनराइजर्स हैदराबाद

8. मुरादाबाद-बरेली ट्रेक पर 115 की स्पीड से दौड़ी टेलगो

स्पेन में बनी देश की पहली हाई स्पीड ट्रेन टेलगो का ट्रायल मुरादाबाद से बरेली के बीच किया गया। ट्रेन को पहले ट्रायल में अधिकतम 115 किमी प्रति घंटा की रफ्तार से चलाया गया।

- ट्रेन के 12 ट्रायल होंगे। ट्रेन के सभी ट्रायल मुरादाबाद से बरेली के बीच होंगे।
- 9 कोच की ट्रेन में 32 सेंसर, दो एक्जिक्यूटिव कोच, चार कुर्सी यान, कैफे आदि लगाए गए हैं। इसके अलावा ट्रेन का ट्रैक पर पड़ने वाले दबाव को मापने के लिए भी उपकरण लगाए गए।

JAI MAA SARASWATI CLASSES RAISINGHNAGAR

9. लक्षद्वीप चौबीस घंटे बिजली आपूर्ति पर हस्ताक्षर करने वाला पहला केंद्र शासित प्रदेश बन गया

केंद्र शासित प्रदेश लक्षद्वीप को सप्ताह के सातों दिन 24 घंटे बिजली उपलब्ध होगी। ऐसी सुविधा पाने वाला यह देश का पहला केन्द्र शासित प्रदेश होगा। लक्षद्वीप प्रशासन ने बिजली मंत्रालय में सचिव पी.के. पुजारी की उपस्थिति में इस आशय के दस्तावेज पर हस्ताक्षर किया।

- लक्षद्वीप में सौर ऊर्जा क्षमता 2.15 मेगावाट से बढ़ाकर 8.45 मेगावाट करने का लक्ष्य है।
- इस योजना के तहत लक्षद्वीप में केंद्र शासित प्रदेश प्रशासन द्वारा एनर्जी एफिसियेंसी सर्विसेज लिमिटेड (ईईएसएल) के जरिये एक लाख एलईडी बल्बों का वितरण किया जाएगा।
- उजाला कार्यक्रम के तहत बल्ब एवं सीएफएल वाले स्थानों पर एलईडी बल्ब लगाये जाएंगे।
- इसके अलावा सड़कों के किनारे लगे 3,000 लाइटों के स्थान पर भी एलईडी लाइट लगाये जाएंगे।

10. पश्चिमी नौसेना कमान वाइस-एडमिरल लूथरा ने संभाला

वाइस-एडमिरल गिरीश लूथरा ने एक औपचारिक परेड में पश्चिमी नौसेना कमान (डब्ल्यूएनसी) के नए फ्लैग ऑफिसर कमांडिंग-इन-चीफ के रूप में पदभार संभाल लिया।

- उनसे पूर्व वाइस एडमिरल सुनील लांबा यह जिम्मेदारी संभाल रहे थे जो नई दिल्ली में नए नौसेना प्रमुख के रूप में एडमिरल आर.के. धोवन की जगह लेने वाले हैं।

11. कुष्ठ रोग के खिलाफ सद्भावना दूत बने आर. माधवन

अभिनेता आर. माधवन कुष्ठ और तपेदिक जैसी बीमारियों के खिलाफ लड़ाई के लिए लेपरा इंडिया संगठन के सद्भावना दूत नियुक्त किये गये हैं।

- लेपरा इंडिया एक गैर सरकारी संगठन है, जो तपेदिक, मलेरिया, एचआईवी / एड्स और सामुदायिक स्वास्थ्य और कुष्ठ रोग के क्षेत्र में काम कर रहा है।
- अभिनेता सात अलग-अलग भाषाओं की फिल्मों में नजर आ चुके हैं।

12. मशहूर अभिनेता सुरेश चटवाल का मुंबई में निधन

मशहूर अभिनेता सुरेश चटवाल का निधन हो गया है, सुरेश लंबे वक्त से बीमार चल रहे थे।

- सब टीवी के शो 'एफआईआर' में कमिश्नर के रूप में उन्होंने काफी लोकप्रियता हासिल की थी। 2010 में 'नक्षत्र' के साथ उन्होंने बड़े पर्दे पर कदम रखा।
- सुरेश चटवाल ने 1969 में अपने फिल्म राखी-राखी से अपने करियर की शुरुआत की थी। उन्होंने 'करण अर्जुन', 'कोयला' और 'मुन्ना भाई एमबीबीएस' जैसी हिट फिल्मों में काम भी किया।

JAI MAA SARASWATI CLASSES RAISINGHNAGAR

13. सिएट क्रिकेट पुरस्कार 2016

- लाइफटाइम अचीवमेंट पुरस्कार - दिलीप वेंगसरकर
- वर्ष के सर्वश्रेष्ठ अंतर्राष्ट्रीय क्रिकेटर - जो रूट
- वर्ष के सर्व श्रेष्ठ अंतर्राष्ट्रीय बल्लेबाज - जो रूट
- वर्ष के सर्व श्रेष्ठ अंतरराष्ट्रीय गेंदबाज - आर अश्विन
- वर्ष के सर्व श्रेष्ठ टेस्ट क्रिकेटर - केन विलियमसन
- वर्ष के सर्व श्रेष्ठ वनडे क्रिकेटर - मार्टिन गुप्टिल
- वर्ष के सर्व श्रेष्ठ टी 20 प्लेयर - विराट कोहली
- वर्ष के सर्व श्रेष्ठ भारतीय क्रिकेटर-रोहित शर्मा
- वर्ष के सर्व श्रेष्ठ घरेलू क्रिकेटर - श्रेयस अय्यर
- वर्ष के सर्व श्रेष्ठ युवा प्लेयर - ऋषभ पंत
- विशेष पुरस्कार - अजिंक्य रहाणे

14. जापान के शीर्ष 'ग्रांड फुकुओका पुरस्कार' से नवाजे गए संगीतकार एआर रहमान

संगीतकार ए आर रहमान को जापान के शीर्ष ग्रांड फुकुओका पुरस्कार 2016 का विजेता घोषित किया गया है।

- रहमान को यह पुरस्कार अपने संगीत के माध्यम से एशियाई संस्कृति में उत्कृष्ट योगदान के लिए दिया जा रहा है।
- जापान के फुकुओका शहर में 1990 में इस सालाना पुरस्कार की स्थापना की गई थी। इसका उद्देश्य एशिया की अनोखी और विविधता पूर्ण संस्कृति को संरक्षित रखने और प्रोत्साहित करने के लिए काम करने वाले लोगों, संगठनों और समूहों के उत्कृष्ट कार्य को सम्मानित करना है।

15. प्रधानमंत्री मोदी की मां को नारी जागरण सम्मान 2016 पुरस्कार

प्रधानमंत्री नरेंद्र मोदी की मां हीराबेन को नारी जागरण पत्रिका की ओर से 'नारी जागरण सम्मान 2016' प्रदान किया गया।

- नारी जागरण पत्रिका संपादक मीना चौबे और अन्य सदस्य अशोक चौरसिया से नरेंद्र मोदी के बड़े भाई सोमाभाई दामोदर दास मोदी ने अपनी मां हीराबेन की ओर से यह पुरस्कार प्राप्त किया।

16. अमेरिका में वीआईपी भारतीयों को मिलेगी खास छूट

अब अमेरिका जाने वाले वीआईपी भारतीयों को सुरक्षा जांच के कड़े मापदंडों से नहीं गुजरना पड़ेगा। अमेरिका अब भारतीयों को विशेष दर्जा देने पर सहमत हो गया है। इसके तहत प्रमुख भारतीयों को इमीग्रेशन के दौरान विशेष बूथ पर जाना होगा।

- जुलाई में गृहमंत्री राजनाथ सिंह के नेतृत्व में अमेरिका में होने वाली होमलैंड सिक्योरिटी की वार्ता के दौरान इस पर मुहर लग जाएगी। इसके साथ ही अमेरिका और भारत अब आतंकियों की रियल टाइम सूचना का आदान-प्रदान भी शुरू करने जा रहे हैं।

17. भारत वैश्विक प्रतिस्पर्धा रैंकिंग में 41वें स्थान पर

भारत वैश्विक प्रतिस्पर्धा सूचकांक में अपनी स्थिति में सुधार करते हुए 41वें स्थान पर पहुंच गया है।

JAI MAA SARASWATI CLASSES RAISINGHNAGAR

- सूची में हांगकांग, अमेरिका को पीछे छोड़कर शीर्ष स्थान पर आ गया है।

18. चाड के पूर्व राष्ट्रपति हिसेन हब्रे को उम्रकैद

अफ्रीकी देश चाड के पूर्व तानाशाह हिसेन हब्रे को वॉर क्राइम के लिए उम्रकैद की सजा सुनाई गई। कोर्ट ने हब्रे को रेप, यौन उत्पीड़न और 40,000 हत्याओं का आदेश देने के दोषी ठहराया। पूर्व राष्ट्रपति हिसेन हब्रे को मानवता के खिलाफ अपराध का दोषी पाया गया।

- सेनेगल की राजधानी डकार में अफ्रीकी संघ समर्थित एक अदालत ने ये फैसला सुनाया। उन्हें फैसले के खिलाफ अपील करने के लिए 15 दिन का समय दिया गया है।
- हिसेन हब्रे 1982 से 1990 तक चाड के शासक रहे। हब्रे पर आरोप है कि उन्होंने आठ साल के शासन काल में 40 हजार लोगों का कत्ल करवाया।

चाड

- राजधानी: नदजामेना
- मुद्रा: फ्रैंक

19. पीईसी विवि में कल्पना चावला चेंबर की स्थापना

रेल परियोजनाओं में तकनीकी समाधान प्रदान करने के उद्देश्य से रेलवे ने चंडीगढ़ के पीईसी विश्वविद्यालय में भू-आकाशीय प्रौद्योगिकी पर कल्पना चावला चेंबर की स्थापना की है।

- चेंबर का उद्देश्य भू-आकाशीय प्रौद्योगिकी में अनुसंधान गतिविधियों को बढ़ावा देना और भारतीय रेलवे को, खासकर रेलवे परियोजनाओं को मजबूत करना है।
- इसके अध्यक्ष वीके गुप्ता तथा उपाध्यक्ष मनोज अरोडा होंगे।

20. 50 हजार रुपए तक की PF निकासी पर 1 जून से मिलेगी बड़ी राहत

सरकार ने भविष्य निधि में पांच वर्ष तक अंशदान करने वाले कर्मचारियों को राहत देते हुए कुल जमा राशि की निकासी के लिए स्रोत पर कर (टीडीएस) की सीमा 30 हजार रुपए से बढ़ाकर 50 हजार रुपए कर दी है। भविष्यनिधि में पांच वर्ष या उससे कम अवधि के लिए अंशदान करने वाले कर्मचारियों के अपना धन निकालने पर 50 हजार रुपए तक किसी तरह की कटौती नहीं की जाएगी।

- अब भविष्य निधि में पांच वर्ष से अधिक अवधि के बाद कर्मचारियों को पीएफ की निकासी करने पर कोई कर नहीं देना पड़ेगा। यह आदेश 1 जून 2016 से लागू है।

21. वरिष्ठ आईएएस अधिकारी अशोक लवासा वित्त सचिव नामित

JAI MAA SARASWATI CLASSES RAISINGHNAGAR

कार्मिक व प्रशिक्षण विभाग द्वारा जारी आदेश के अनुसार वरिष्ठ आईएएस अधिकारी अशोक लवासा को वित्त सचिव नामित किया गया है।

- लवासा इस समय व्यय सचिव के रूप में कार्यरत हैं।
- 1980 बैच के हरियाणा कैडर केआईएएस अधिकारी को रतन वटल के रिटायरमेंट के बाद पर्यावरण मंत्रालय से वित्त मंत्रालय भेजा गया था।
- वटल को नीति आयोग का प्राधान सलाहकार नियुक्त किया गया है।

22. भाजपा के वरिष्ठ नेता रूद्र माधव राय का निधन

कंधमाल से पूर्व सांसद और भारतीय जनता पार्टी (भाजपा) के वरिष्ठ नेता रूद्र माधव राय का एक निजी अस्पताल में निधन हो गया। वह 79 वर्ष के थे।

• वह दासपल्ला विधानसभा क्षेत्र से ओडिशा विधानसभा के लिये 1990 से 1995 तक 1995 से 1997 के लिए और फिर 2004 से 2009 तक तीन बार चुने गए थे।

23. 10 हजार रन बनाने वाले सबसे युवा बल्लेबाज बने कुक

इंग्लैंड टेस्ट टीम के कप्तान एलेस्टर कुक 10 हजार रन बनाने वाले सबसे युवा बल्लेबाज बन गए हैं।

इसके साथ ही कुक 10 हजार टेस्ट रन बनाने वाले 12वें बल्लेबाज भी बन गए हैं।

- कुक ने 31 साल 157 दिन में 10 हजार रन बनाये। इससे पहले यह रिकार्ड सचिन तेंदुलकर के नाम था। उन्होंने 31 साल 326 दिन में अपने 10 हजार रन पूरे किए थे।

24. पक्के टाइगर रिजर्व ने इण्डिया बायो डायवर्सिटी अवार्ड 2016 जीता

पक्के टाइगर रिजर्व ने मुंबई में चार श्रेणियों में से एक 'इण्डिया बायो डायवर्सिटी अवार्ड 2016' प्राप्त किया है। यह पार्क अरुणाचल प्रदेश के पूर्वी कामेंग जिले में है।

- पक्के टाइगर रिजर्व का हॉर्नबिल नेस्ट एडोप्शन प्रोग्राम संकट ग्रस्त प्रजातियों के संरक्षण श्रेणी के तहत पुरस्कार से सम्मानित किया गया है।
- ये पुरस्कार केंद्रीय पर्यावरण, वन एवं जलवायु मंत्रालय, राष्ट्रीय जैवविविधता प्राधिकरण (एनबीए) और संयुक्त राष्ट्र विकास कार्यक्रम (यूएनडीपी) की संयुक्त पहल हैं।

पक्के टाइगर रिजर्व

- स्थापना: 1966
- स्थान: पूर्व कामेंग, अरुणाचल प्रदेश

JAI MAA SARASWATI CLASSES RAISINGHNAGAR

25. आम लोगों के लिए खुली दुनिया की सबसे लंबी और गहरी रेल टनल

सालों के इंतजार के बाद पूरी हुई दुनिया की सबसे लंबी रेल सुरंग का आखिरकार स्विट्जरलैंड में उद्घाटन हो गया।

- 57 किमी लंबी ये गोटहार्ड बेस सुरंग स्विट्जरलैंड के यूरी के सेंट्रल कैंटन के अस्टफेल्ड से शुरू होकर सदर्न टिसिनो कैंटन के बोडियो तक चलेगी।
- सात दशक पहले बनी इस सुरंग का निर्माण 2400 मजदूरों ने किया था जिसका कुल खर्च 12 बिलियन डॉलर था। इस सुरंग में दिसंबर तक सर्विसेस शुरू हो जाएंगी।

स्विट्जरलैंड

- मुद्रा: फ्रैंक
- राजधानी: कोई नहीं (बर्न को गैर मान्यता प्राप्त राजधानी कहा जाता है)

26. प्रधानमंत्री ने राष्ट्रीय आपदा प्रबंधन योजना जारी की

प्रधानमंत्री श्री नरेन्द्र मोदी ने राष्ट्रीय आपदा प्रबंधन योजना (एनडीएमपी) जारी की। देश में तैयार की गई इस तरह की यह पहली योजना है।

- इसका उद्देश्य भारत को आपदा प्रतिरोधक बनाना और जन-जीवन तथा संपत्ति के नुकसान को कम करना है। यह योजना 'सेनडाई फ्रेमवर्क' के चार बिन्दुओं पर आधारित है। इनमें आपदा जोखिम का अध्ययन, आपदा जोखिम प्रबंधन में सुधार करना, ढांचागत और गैर ढांचागत उपायों के जरिये आपदा जोखिम को कम करने के लिए निवेश करना तथा आपदा का सामना करने के लिए तैयारी, पूर्व सूचना एवं आपदा के बाद बेहतर पुनर्निर्माण करना शामिल हैं।
- योजना के दायरे में आपदा प्रबंधन के सभी चरण शामिल हैं- रोकथाम, जोखिम कमकरना, प्रत्युत्तर तथा बहाली। योजना के तहत सरकार के समस्त विभागों और एजेंसियों के बीच हर प्रकार के एकीकरण का प्रावधान किया गया है।
- योजना में पंचायत और शहरी स्थानीय निकायों सहित प्रत्येक सरकारी स्तर पर भूमिका और दायित्व के विषय में उल्लेख किया गया है। यह योजना क्षेत्रीय आधार को ध्यान में रख कर बनाई गई है जो न सिर्फ आपदा प्रबंधन के लिए बल्कि विकास योजना के लिए भी लाभकारी है।

27. घरेलू काला धन के लिये अनुपालन खिड़की सुविधा शुरू

देश में जमा कालेधन के खुलासे के उद्देश्य से चार महीने के लिए अनुपालना खिड़की खुलेगी। इसके तहत घोषित संपत्ति या कालेधन के वर्तमान बाजार मूल्य का 45 प्रतिशत कर, जुर्माना और अधिभार के रूप में 30 सितंबर तक चुकाना होगा।

- इस सुविधा में उस संपत्ति के वर्तमान बाजार मूल्य का 45 प्रतिशत कर, जुर्माना और अधिभार के रूप में देना होगा। प्रत्यक्ष कर विवाद एवं समाधान योजना को वित्त अधिनियम 2016 में शामिल कर लिया गया है।

28. नोमुरा ने चालू वित्त में भारत की वृद्धि दर का अनुमान घटाकर किया 7.7 प्रतिशत

JAI MAA SARASWATI CLASSES RAISINGHNAGAR

नोमुरा ने 2016-17 के लिए भारत के सकल घरेलू उत्पाद (जीडीपी) की वृद्धि के अपने पहले के अनुमान को हल्का घटाकर 7.7 प्रतिशत कर दिया है। पहले इस वित्तीय सेवा फर्म ने चालू वित्त वर्ष में देश की आर्थिक वृद्धि 7.8 प्रतिशत रहने का अनुमान लगाया था। इसने अपने अनुमानों में कहा कि फिलहाल निर्यात या निजी पूंजी निवेश व्यय में कोई सुधार होने के संकेत नहीं हैं।

- सरकारी आंकड़ों के अनुसार भारतीय अर्थव्यवस्था ने 2015-16 की अंतिम तिमाही, में 7.9 प्रतिशत की वृद्धि दर दर्ज की जिससे पूरे वित्त वर्ष की वृद्धि दर 7.6 प्रतिशत हो गयी।
- नोमुरा ने कहा कि आर्थिक वृद्धि के आंकड़ों से पता चलता है कि सुधार धीरे-धीरे हो रहा है लेकिन यह मुख्य तौर पर निजी खपत से प्रेरित है।

नोमुरा

- स्थापना: 1925
- मुख्यालय: टोक्यो, जापान

29. विश्व बैंक ने की 'नगर बस सेवा परियोजना' के लिए 92 लाख डॉलर की पेशकश

सरकार ने विश्व बैंक की इकाई आईबीआरडी के साथ वैश्विक पर्यावरणीय सुविधा (जीईएफ) अनुदान के लिए 92 लाख डॉलर के एक समझौते को आधिकारिक स्वरूप प्रदान किया।

- इस अनुदान का इस्तेमाल जयपुर, भोपाल एवं चंडीगढ़ समेत चार शहरों में प्रभावी और पर्यावरण की दृष्टि से स्वस्थ 'नगर बस सेवा परियोजनाओं' को क्रियान्वित करने में किया जाएगा।
- इस पूरी परियोजना की लागत 11.3 करोड़ डॉलर है जिसमें से 92 लाख डॉलर जीईएफ के माध्यम से प्राप्त होगा और 10.307 करोड़ डॉलर भारत सरकार, राज्य सरकारें और नगर प्रशासन द्वारा दिए जाएंगे ताकि बसों और उससे जुड़े बुनियादी ढांचों का वित्तपोषण किया जा सके।

30. भारत-मोरक्को वाणिज्य और उद्योग चैंबर का उद्घाटन

उपराष्ट्रपति मोहम्मद हामिद अंसारी ने भारत-मोरक्को के बीच व्यापारिक संबंधों को नई दिशा देने के लिए रबात में मोरक्को के प्रधानमंत्री अब्दुल्ला बेंकिराने के साथ भारत-मोरक्को वाणिज्य और उद्योग चैंबर का उद्घाटन किया।

- यह भारत और मोरक्को दोनों देशों के बीच आर्थिक विकास की गति में तेजी से सहायक बनेगा।
- यह चैंबर व्यापार और निवेश में आपसी संबंध मज़बूत करने हेतु यह एक नयी पहल है।

मोरक्को

- मुद्रा: दिर्हाम
- राजधानी: रबात

31. कॉमेडियन एक्टर रज्जाक खान का दिल का दौरा पड़ने से निधन

बॉलीवुड के मशहूर कॉमेडियन एक्टर रज्जाक खान का दिल का दौरा पड़ने से निधन हो गया है।

JAI MAA SARASWATI CLASSES RAISINGHNAGAR

- रज्जाक ने सलमान खान के साथ 'हैलो ब्रदर', शाहरुख खान के साथ 'बादशाह' और उनके अलावा हंगामा, 'हेरा फेरी', 'राजा हिंदुस्तानी', 'सहित कई फिल्मों में कॉमेडी भूमिका निभाई है।

32. भारत ने नेपाल में गरीब लड़कियों को दो हजार साइकिलें की गिफ्ट

भारत ने नेपाल में गरीब दलित लड़कियों को स्कूल में दाखिला लेने के लिए प्रोत्साहित करने और उनके बीच में साक्षरता दर बढ़ाने के लिए उन्हें 2,000 साइकिलें उपहार में दी हैं।

- साइकिल तोहफे में देने के कार्यक्रम में भारत सरकार ने एक करोड़ 36 लाख रुपये से ज्यादा की आर्थिक सहायता दी है जो इसने अपने छोटे विकास परियोजना कार्यक्रम के तहत दी है।

33. केरल में एंटी ड्रग्स कैम्पेन का चेहरा होंगे सचिन तेंदुलकर

महान क्रिकेटर सचिन तेंदुलकर ने केरल की माकपा नीत एलडीएफ सरकार को राज्य में नशीली दवाओं और शराब के खिलाफ अभियान के लिए अपना नाम देने के आग्रह पर सहमति जता दी है।

- मुख्यमंत्री पिनारई विजयन ने यह बात बतायी। मुख्यमंत्री ने पत्रकारों से कहा, "तेंदुलकर ने शराब और नशीली दवाओं के खिलाफ राज्य के अभियान को मजबूती देने के लिए अपना नाम देने पर सहमति दे दी है।
- उन्होंने यह भी कहा कि केबीएफसी ने राज्य की युवा प्रतिभाओं को ट्रेनिंग देने के लिए फुटबाल अकदमी बनाने पर सहमति जतायी है।

केरल

- राजधानी: तिरुवनंतपुरम
- राज्यपाल: पी सतशिवम
- मुख्यमंत्री: पिनारयी विजयन

34. केन्द्रीय मंत्रिमंडल ने भारतीय डाक भुगतान बैंक की स्थापना हेतु स्वीकृति प्रदान की

प्रधानमंत्री नरेन्द्र मोदी की अध्यक्षता में केंद्रीय मंत्रिमंडल ने भारत सरकार की 100 प्रतिशत इक्विटी के साथ डाक विभाग के अंतर्गत एक सार्वजनिक लिमिटेड कंपनी के रूप में भारतीय डाक भुगतान बैंक (आईपीपीबी) की स्थापना को अपनी स्वीकृति प्रदान की है।

- देश में औपचारिक बैंकिंग की परिधि से बाहर जनसंख्या के करीब 40 प्रतिशत नागरिक इस परियोजना से लाभान्वित होंगे तथा कुल खर्च 800 करोड़ होगा।

35. अपनी मेहनत के बल पर भारत की 2 कारोबारी महिलाएं फॉर्ब्स की लिस्ट में हुईं शुमार

JAI MAA SARASWATI CLASSES RAISINGHNAGAR

अपनी मेहनत के बल पर उद्यम क्षेत्र में नई ऊंचाईयों को छूने वाली अमेरिका की 60 सबसे धनी और सफल महिलाओं की फोर्ब्स-सूची में दो भारतीय मूल की हैं जो इनोवेशन और नई खोज के बल पर आगे बढ़ी हैं।

- भारत में जन्मी नीरजा सेठी को इस सूची में 16वां स्थान तथा जयश्री उल्लाल को 30वां स्थान मिला है।
- खुदके बल पर ऊंचाईयां छूने वाली अमेरिका की धनी महिलाओं की सूची में सबसे उपर डेयने हैंड्रिक हैं। वह एबीसी सप्लाई की मालिक हैं जो देश में छत और साइडिंग बनाने में काम आने वाले निर्माण सामग्री की सबसे बड़ी थोक डिस्ट्रिब्यूटर हैं। हैंड्रिक्स की संपत्ति इस समय 4.9 अरब डॉलर है।

36. नवीन अग्रवाल बने नाडा प्रमुख

वरिष्ठ आईपीएस अधिकारी नवीन अग्रवाल को भारत में डोपिंग मुक्त खेलों से जुड़ी संस्था राष्ट्रीय डोपिंग रोधी एजेंसी (नाडा) का प्रमुख नियुक्त किया गया।

- अग्रवाल वर्तमान में कैंडर जम्मू-कश्मीर कैंडर में काम कर रहे हैं। वह एक 1986 बैच के आईपीएस अधिकारी हैं।
- नाडा राष्ट्रीय नोडल एजेंसी है, जो समन्वय को बढ़ावा देने और भारत में खेलों में डोपिंग नियंत्रण कार्यक्रम की निगरानी के लिए जिम्मेदार है।

37. टेस्ट मैचों में 2019 से शुरू होगा लीग सिस्टम

ICC के चीफ एग्जीक्यूटिव डेव रिचर्डसन ने चैंपियंस ट्रॉफी के आधिकारिक लॉन्च के दौरान कहा कि 2019 के अंत तक टेस्ट मैचों में लीग सिस्टम की शुरुआत होगी।

- इससे द्विपक्षीय श्रंखला अधिक सार्थक बन सकेगी।
- फ़िलहाल टेस्ट क्रिकेट में रैंकिंग सिस्टम लागू है और हर टीम को एक सीरीज के परिणाम पर फायदा या नुकसान होता है।

38. ईडन गार्डन के पूर्व क्यूरेटर प्रबीर मुखर्जी का निधन

बंगाल क्रिकेट संघ (कैब) के पूर्व मुख्य क्यूरेटर प्रबीर मुखर्जी का लंबी बीमारी के बाद बीती रात शहर के अस्पताल में निधन हो गया। वे 86 वर्ष के थे। वे लिवर की बीमारी और तनाव से पीड़ित थे।

- उन्होंने 1979 में बंगाल और वेस्ट जोन टीम मैनेजर के रूप में कैब के साथ काम करना शुरू किया था। उन्होंने 1987 में ईडन गार्डन में हुए वर्ल्डकप मैच की पिच तैयार की थी। वे लगातार 25 सालों तक ईडन गार्डन के पिच क्यूरेटर रहे।
- मुखर्जी ने आखिरी बार पिछले साल अक्टूबर में भारत-दक्षिण अफ्रीका के बीच हुए तीसरे टी-20 मैच का पिच तैयार किया था।

39. डॉ के पी माथुर द्वारा लिखित द अनसीन इंदिरा गांधी का लोकार्पण

JAI MAA SARASWATI CLASSES RAISINGHNAGAR

डॉ के पी माथुर द्वारा लिखित पुस्तक द अनसीन इंदिरा गांधी का मई 2016 को लोकार्पण किया गया। यह पुस्तक कोणार्क प्रकाशन द्वारा प्रकाशित की गयी।

- इसमें उनके जीवन के विभिन्न महत्वपूर्ण पहलुओं पर प्रकाश डाला गया है: 1971 बांग्लादेश युद्ध, पोखरण परमाणु परीक्षण 1974, आपातकाल की घोषणा, संजय गांधी की मृत्यु एवं मेनका गांधी द्वारा परिवार से पृथक होने के कारण।
- पुस्तक में इंदिरा गांधी के इंग्लैंड की पूर्व प्रधानमंत्री मारग्रेट थैचर से संबंधों पर भी प्रकाश डाला गया है।
- डॉ माथुर पूर्व प्रधानमंत्री इंदिरा गांधी के निजी चिकित्सक थे। वे इस पद पर लगभग 20 वर्ष तक, 1984 में उनके देहावसान तक, उनकी सेवा में रहे।

40. स्वीडन दुनिया का सबसे अच्छा देश, भारत 70 वें नंबर पर

अपना वैश्विक स्तर और ऊपर उठाकर 'द गुड कंट्री इंडेक्स-2015' नामक सूची में स्वीडन सबसे ऊपर पहुंच गया है।

- 163 देशों की इस सूची में भारत 70वें नंबर पर है।
- 163 देशों की इस सूची में लीबिया सबसे आखिरी नंबर पर है।

41. भारत बैलिस्टिक मिसाइल प्रसार के खिलाफ हेग आचार संहिता में शामिल हुआ

भारत राजनयिक माध्यमों से वियना में एचसीओसी सेंट्रल कांटेक्ट की अधिसूचना जारी होने के साथ बैलिस्टिक मिसाइल प्रसार के लिए हेग आचार संहिता (एचसीओसी) में शामिल हो गया।

- दिल्ली वांछित मिसाइल प्रौद्योगिकी नियंत्रण व्यवस्था (एमटीसीआर) के प्रति भारत की सदस्यता का आवेदन मजबूत करने के लिए HCOC साथ जुड़ गया है।
- एनएसजी की पूर्ण बैठक जून 2016 में सियोल में आयोजित की जाएगी।

42. भारतीय बैंकर राघवन सीतारामन को ग्रीन इकॉनमी विज्ञानी अवार्ड दिया गया

कतर आधारित भारतीय बैंकर राघवन सीतारामन को ग्रीन इकॉनमी विज्ञानी अवार्ड से सम्मानित किया गया है। सीतारामन को इको-फ्रेंडली कार्यों द्वारा पिछले दो दशकों में ग्रीन इकॉनमी का विस्तार करने के लिए पुरस्कृत किया गया।

- उन्हें यह सम्मान रोम में आयोजित अरब बैंकों के अंतर्राष्ट्रीय बैंकिंग शिखर सम्मेलन में अरब बैंकों के संघ के अध्यक्ष, मोहम्मद जर्ह अल सबा द्वारा प्रदान किया गया।

43. एनके चारी स्टेट बैंक ऑफ मैसूर के नए प्रबंध निदेशक

एनके चारी ने स्टेट बैंक ऑफ मैसूर के नए प्रबंध निदेशक के रूप में कार्यभार संभाल लिया है।

- अपनी नई नियुक्ति से पहले वह भारतीय स्टेट बैंक के उप प्रबंध निदेशक थे।

JAI MAA SARASWATI CLASSES RAISINGHNAGAR

- चारी ने स्टेट बैंक ऑफ इंडिया के राष्ट्रीय बैंकिंग समूह में मुख्य परिचालन अधिकारी के रूप में कार्य किया था।
- उन्होंने चार साल के लिए नेपाल एसबीआई बैंक के प्रबंध निदेशक के रूप में भी कार्य किया है।

स्टेट बैंक ऑफ मैसूर

- मुख्यालय: बंगलुरु
- स्थापना: 1913

44. नीता अंबानी अंतर्राष्ट्रीय ओलंपिक समिति के लिए नामित

मुकेश अंबानी की पत्नी नीता अंबानी को अंतर्राष्ट्रीय ओलंपिक समिति (आईओसी) की सदस्यता के लिये नामित किया गया है।

- यदि उन्हें आईओसी सत्र में चुना जाता है तो वह दुनिया की सर्वोच्च खेल संस्था में पहुंचने वाली पहली भारतीय महिला बन जाएंगी।
- चुनाव दो से चार अगस्त के बीच रियो डि जनेरियो में 129वें आईओसी सत्र में होंगे। नीता अंबानी इससे पहले भी देश में खेलों के विकास के कार्यक्रमों से जुड़ी रही हैं।

अंतर्राष्ट्रीय ओलंपिक समिति

- मुख्यालय: लॉज़ेन, स्विट्ज़रलैंड
- स्थापना: 1894
- अध्यक्ष: थाॅमस बाक

45. फीफा रैंकिंग में अर्जेंटीना शीर्ष पर

अंतर्राष्ट्रीय फुटबॉल महासंघ (फीफा) की ओर से जारी ताजा विश्व रैंकिंग में दो बार का विश्व चैंपियन अर्जेंटीना शीर्ष पर बरकरार है फीफा रैंकिंग में अर्जेंटीना के अलावा बेल्जियम भी दूसरे व कोलम्बिया तीसरे स्थान नंबर पर कायम है।

- गत विश्व चैंपियन जर्मनी चौथे तथा स्पेन छठे पायदान पर पहुंच गया है।
- भारत अब 163वें पायदान पर खिसक गया है व ईंग्लैंड की जगह ऑस्ट्रिया टॉप 10 में आ गया है।

46. दुनिया के दिग्गज बॉक्सर मोहम्मद अली का निधन

महान बॉक्सर मोहम्मद अली का 74 साल की उम्र में निधन हो गया। मोहम्मद अली को सांस की तकलीफ के चलते अस्पताल में भर्ती किया गया था।

- तीन दशक तक बॉक्सिंग की रिंग में अपना जलवा बिखरने वाले अली को पिछले दिनों अरिजोना स्थित फॉनिक्स अस्पताल में भर्ती कराया गया था।
- पिछले कुछ वर्षों में अली को कई बार अस्पताल में भर्ती कराया गया। इससे पहले उन्हें 2015 के शुरु में पेशाब संबंधी परेशानी के कारण अस्पताल में भर्ती कराना पड़ा था।

JAI MAA SARASWATI CLASSES RAISINGHNAGAR

47. अभिनेता-निर्देशक बालू आनंद का निधन

तमिल अभिनेता एवं निर्देशक बालू आनंद का कोयंबटूर में दिल का दौरा पडने से निधन हो गया। वह 61 वर्ष के थे।

- करीब 100 फिल्मों में अभिनय किया जिनमें 'अन्नागर', 'पिस्ता', 'अंबे शिवम' उनकी मशहूर फिल्मों में से हैं।